

चोरों ने दो दुकानों सहित सूने मकान को निशाना बनाया

पीड़ितों ने अज्ञात चोरों के खिलाफ मुकदमा दर्ज कराया

अजमेर, (कासं)। शहर में सक्रिय चोर गिरोह द्वारा चोरी की वारदात अंजाम देकर पुलिस को खुली चुनौती दे रहे हैं। बीती रात रामगंज थाना के अजयनगर क्षेत्र में दो दुकानों के ताले तोड़कर हजारों रुपए की नकदी और माल पर हाथ साफ कर दिया। वहीं भगवानगंज में एक दुकान में चोरों ने चोरी की कोशिश की। वहीं अलवर गेट थाना क्षेत्र में एक सूने मकान को निशाना बनाते हुए लाखों रुपए के जेवरों सहित नकदी पर हाथ साफ कर दिया। पीड़ित दुकानदारों व मकान मालिक ने अज्ञात चोरों के खिलाफ मुकदमा दर्ज कराया है। चोरों की यह कारस्तानी दुकान में लगे सीसीटीवी कैमरे में कैद हो गई। पुलिस ने मामला दर्ज कर जांच शुरू कर दी है। अजयनगर क्षेत्रवासियों का कहना रहा कि चोरों ने पिछले एक सप्ताह में क्षेत्र की करीब छह दुकानों के ताले तोड़कर वारदात को अंजाम दी है।



चोरी की वारदात के बाद कमरे में सामान बिखरा पड़ा है।

सूने मकान से सोने-चांदी के जेवरों सहित नगदी पर हाथ साफ :- अलवर गेट थाना पुलिस से प्राप्त जानकारी के अनुसार एचबी नगर मंदर पावर हाउस निवासी ठोगरी माथुर के द्वारा मुकदमा दर्ज करवाया गया है। पीड़ित ने शिकायत देकर बताया कि वह अपने परिवार के साथ दिल्ली गया हुआ था। वापस लौटते तो उन्हें ताले टूटे हुए मिले। इसकी सूचना उनके द्वारा पुलिस को दी गई। सूचना मिलने पर पुलिस मौके पर पहुंचे और मौका मुआयना किया गया। पीड़ित ने बताया कि कर उसके घर में तोड़फोड़ कर एक सोने की रखड़ी, 15 जोड़ी कान

की बालियां, दो कान के टॉप्स, दो नग कान की लॉन्ग, एक नग अंगूठी, एक डायमंड अंगूठी, सोने का सिक्का सहित चांदी के आभूषण और 1.30 लाख नगदी चोरी कर फरार हो गए। पीड़ित की शिकायत पर पुलिस ने मुकदमा दर्ज कर जांच शुरू कर दी है। अलवर गेट थाना प्रभारी श्याम सिंह चरण के निर्देश पर मामले की जांच हेड कांस्टेबल नरमी सिंह को दी गई है। पुलिस टीम के द्वारा घर के आसपास लगे सीसीटीवी खंगाले जा रहे हैं। जिससे कि जल्द चोरों को

गिरफ्तार किया जा सके। क्षेत्रवासी मोहन लालवानी ने बताया कि अजयनगर क्षेत्र में पिछले एक सप्ताह में छह से अधिक दुकानों में चोरी की वारदात अंजाम दी गई है, जिससे चोरों के हौसले बुलंद हैं। चोरों ने बीती रात भी जीवतराम कॉलोनी अजयनगर स्थित महादेव जनरल स्टोर व बालाजी मंदिर के पास महेश जनरल स्टोर के ताले तोड़कर चोरी की वारदात अंजाम दी। चोरी का पता शनिवार सुबह लगा। महादेव जनरल स्टोर के संचालक लेखराज रामनानी की दुकान से करीब

1500 रुपए की नगदी व गुटखा, बीड़ी, सिगरेट चुरा ले गए। पीड़ित दुकानदारों ने रामगंज थाना पुलिस और भगवानगंज पुलिस चौकी पर रिपोर्ट दर्ज कराई है। नकदी-सामान लेकर गए चोर :- महेश जनरल स्टोर के संचालक महेश खेमानी ने बताया कि चोर उसकी दुकान से डेढ़-दो हजार रुपए की नगदी व खाने-पीने सामग्री चोरी कर ले गए। महेश की दुकान से चोरों ने तराजू को भी चोरी करने का प्रयास किया, उसके तार टूट गए। क्षेत्रवासियों ने बताया कि चोरों के हौसले इतने बुलंद

सीसीटीवी फुटेज में दिखे संदिग्ध, पुलिस जांच में जुटी

है कि एक सप्ताह में क्षेत्र की छह दुकानों पर चोरी की वारदात अंजाम दी है। उन्होंने बताया कि चोरों ने भगवानगंज चौराहा के पास स्थित एक तीन मंजिला रेडीमेड कपड़ों की दुकान पर भी चोरी का प्रयास किया। उक्त दुकान का एक ताला तोड़ दिया, लेकिन दुकान पर कुल चार ताले लगे हुए थे, जिसे चोर नहीं खोल पाए।

क्षेत्रवासी लालवानी ने बताया कि चार दिन पहले भी अजयनगर में लक्ष्मी स्वीट्स की गली में कालू परचूनी वाले की दुकान के भी चोरों ने ताले तोड़कर वारदात को अंजाम दी थी, चोर दुकान से करीब 25 हजार रुपए का सामान और नकदी चुरा ले गए थे। अजयनगर में ही तीन दिन पूर्व झुलेलाल मंदिर पास स्थित दुकान एवं अजयनगर में ही सरकारी स्कूल के पास स्थित एक अन्य दुकान के भी चोरों ने ताले तोड़कर हजारों रुपए के माल पर हाथ साफ कर दिया था।

सीसीटीवी फुटेज में दिखे चोर :- क्षेत्रवासी लालवानी ने बताया कि चोरी की वारदात की सूचना पर रामगंज थाना पुलिस की दी गई है। मौके पर पहुंची पुलिस ने मौका मुआयना किया। एएसआई पूरणमल ने दुकानों सहित क्षेत्र में लगे सीसीटीवी कैमरों के फुटेज की जांच पड़ताल की, जिसमें दो संदिग्ध चोर दिखाई दिए हैं। उक्त फुटेज के आधार पर पुलिस चोरों की तलाश में जुट गई है।

रपट के तेज बहाव में बहे बुजुर्ग की मौत, ग्रामीणों ने रेस्क्यू किया

पुलिस ने पोस्टमॉर्टम कराकर शव परिजनों को सुपुर्द कर दिया

गंगापुर सिटी, (निर्सं)। समीपवर्ती गांव गांवड़ी कला के पास मोती सागर बांध के नजदीक बने एनिकट में पानी के तेज बहाव में बहने से एक व्यक्ति की मौत हो गई। सूचना पर गंगापुर सिटी से प्रशासन और सवाई माधोपुर से रेस्क्यू टीम मौके पर पहुंची, लेकिन सफलता नहीं मिलने पर आखिरकार ग्रामीणों ने ही अपने स्तर पर शव को ढूँढने का प्रयास किया और रात करीब 11 बजे शव को निकाल लिया। पुलिस मौके पर पहुंची और शव को अल्टीगंज स्थित अस्पताल लेकर आई। पुलिस ने शनिवार को पोस्टमॉर्टम कराकर शव परिजनों को सुपुर्द कर दिया।



गंगापुर सिटी में बुजुर्ग की मौत के बाद ग्रामीणों की भीड़ लग गई।

जानकारी के अनुसार गंगापुर सिटी से करीब नौ किलोमीटर दूर गांवड़ी कला निवासी रामनिवास मीणा (65) पुत्र रेवाडा मीणा शुक्रवार दोपहर मवेशी चराने गया था। गांव के पास ही मोती सागर बांध बना हुआ है। पिछले दिनों हुई बारिश के बाद बांध में पानी की अच्छी आवक हुई। इसके कारण गांवड़ी कला के पास ही बने एनिकट पर चादर चल गई और पानी एनिकट की रपट से होकर बहने लगा। मवेशी चराने के बाद रामनिवास शाम करीब पांच बजे के बीच घर लौट रहा था। इसी दौरान एनिकट से होकर गुजरते वक्त रपट पर पानी के तेज बहाव से रामनिवास का संतुलन बिगड़ गया और वह पानी के तेज बहाव में बह गया। शाम को मवेशी अपने घर पहुंच गए, लेकिन रामनिवास घर नहीं पहुंचा तो परिवार जनों को अनहोनी का अंदेशा हुआ और उन्होंने रामनिवास को खोजना शुरू कर दिया। खोजते-खोजते

परिजन एनिकट के पास पहुंचे तो रामनिवास की लाठी पानी में तैरती हुई दिखाई दी। इससे संदेह यकीन में बदल गया कि रामनिवास पानी में बह चुका है और उसके बाद उन्होंने प्रशासन को सूचित किया और खुद भी रामनिवास को खोज में जुट गए।

इस पर मौके पर मौजूद लोगों ने ग्रामीणों, पुलिस और प्रशासन को सूचना दी। सूचना पर गंगापुर सिटी से सदर थाना पुलिस और गंगापुर से रेस्क्यू टीम मौके पर पहुंची और पानी में बहे रामनिवास को तलाश करने का अभियान शुरू किया, लेकिन अंधेरा होने के साथ-साथ आसपास झाड़ियों होने के कारण रेस्क्यू करने में दिक्कत आ रही थी। ऐसे में टीम ने दूसरे दिन अभियान शुरू करने का फैसला लिया,

लेकिन ग्रामीण इंतजार नहीं कर पाए और अपने स्तर पर ही रामनिवास की तलाशी के लिए प्रयास शुरू कर दिए। आखिरकार काफी मस्कत के बाद देर रात करीब 11 बजे ग्रामीणों ने पानी के तेज बहाव में बहे रामनिवास को रेस्क्यू कर लिया। दूसरे दिन शनिवार अल सुबह सदर थाने से एएसआई भरत सिंह, पटवारी सुमन लता और गिरदावर आदि मौके पर पहुंचे।

पटवारी सुमन लता ने बताया कि नियमानुसार कार्रवाई कर परिजनों को सहायता दिलाई जाएगी। ग्रामीणों ने बताया कि इस बार अधिक बारिश के कारण गांव के आसपास चारों तरफ पानी भी भरा हुआ है। उन्होंने बताया कि वर्ष 2016 में मोती सागर बांध में डूबने से दो युवकों की मौत हो गई थी।

अवैध शराब से भरा ट्रक जब्त

उदयपुर, (निर्सं)। प्रतापनगर थाना पुलिस ने नाकाबंदी के दौरान पच्चीस लाख की अवैध शराब से भरा ट्रक जब्त कर प्रकरण दर्ज किया है। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक उमेश ओझा, पुलिस उप अधीक्षक छगन राजपुरोहित के सुपरविजन में प्रतापनगर थानाधिकारी भरत योगी के नेतृत्व में गठित दल ने गस्त के दौरान संदिग्ध वाहन मीनी ट्रक का दो किलोमीटर तक पिछा करने पर चालक रात के समय हाइवे पर वाहन लावारिस छोड़कर फरार हो गया। मौके पर जाकर ट्रक की तलाशी ली तो उसमें 25 लाख रूपये मूल्य की अवैध शराब के 235 कर्टन पाए गए।

लुटेरों ने वृद्ध दंपति पर जानलेवा हमला किया

सात तोला सोना, पेट्टी में रखे 50 हजार रुपये और अन्य आभूषण ले गये लुटेरे



घायल को महात्मा गांधी चिकित्सालय में भर्ती करवाया।

भीलवाड़ा, (निर्सं)। जिले के करेड़ा थाना क्षेत्र के जड़ाना गांव में बीती रात को आधा दर्जन लुटेरों ने लूट की वारदात को अंजाम देने के लिए एक वृद्ध दंपति पर जानलेवा हमला कर दिया। जानकारी के अनुसार करेड़ा थाना क्षेत्र के रामपुरिया पंचायत स्थित जड़ता गांव में बीती रात करीब एक बजे आधा दर्जन से ज्यादा लुटेरे प्यारचंद और डाली देरी के मकान में घुस आए।

इन लुटेरों ने वृद्ध दंपति के साथ बेरहमी से मारपीट करते हुए सात तोला सोना, पेट्टी में रखे 50000 की नगदी, एक चांदी का कड़ा और अन्य आभूषण ले गये। वारदात का पता सवेरे जब ग्रामीणों को लगा तो खून से लथपथ दंपति को पहले करेड़ा और

परिजनों का कहना है कि वृद्ध दंपति अपने घर में अकेले ही रहते थे

उसके बाद जिला मुख्यालय स्थित महात्मा गांधी चिकित्सालय में भर्ती करवाया गया है। परिजनों का कहना है कि वृद्ध दंपति अपने घर में अकेले ही रहते थे। देर रात अचानक लुटेरों ने हमला कर उन्हें गंभीर रूप से घायल कर दिया। जिनका फिलहाल एमजी हॉस्पिटल में उपचार जारी है। वहीं परिजनों की रिपोर्ट पर करेड़ा थाना पुलिस अज्ञात लुटेरों की तलाश कर रही है।

सड़क हादसे में दो श्रद्धालुओं की मौत, 32 घायल

सादुलपुर, (निर्सं)। सिद्धमुख सड़क पर स्थित गांव चैनपुरा छोटा के पास स्थित शनिवार रात्रि को लगभग दो बजे के आसपास सड़क से भरे एक ट्रक चालक ने ट्रक को लापरवाही से चलाते हुए श्रद्धालुओं को लापरवाही से चलाते हुए श्रद्धालुओं को लापरवाही से चलाते हुए श्रद्धालुओं की मौके पर मौत हो गई तथा 32 श्रद्धालु गंभीर रूप से घायल हो गए। हालांकि चोट सभी 40 श्रद्धालुओं को लगी है।

रेफर किया है। गोगाजी के दर्शन कर श्रद्धालु गोगामेडी जा रहे थे। घटना की सूचना मिलते ही स्थानीय थाना अधिकारी पुष्पेंद्र सिंह झाड़ाडिया पुलिस दल के साथ मौके पर पहुंचे तथा एंबुलेंस की सहायता से सभी घायलों को सरकारी तथा श्रौनाथ जी अस्पताल में भर्ती करवाया। वहीं सूचना मिलते ही सिद्धमुख थाना अधिकारी रामकरण सिद्ध भी मौके पर पहुंचे तथा घायलों से घटना की जानकारी ली। उन्होंने बताया कि सड़क दुर्घटना में घायल महेंद्र कुमार, मोसराई, लतेश,

गोगाजी के दर्शन कर श्रद्धालु गोगामेडी जा रहे थे

लक्ष्मण सिंह, तारापति, उषा, जीवराज, सुरेश, प्रदीप, गिरिजा, कान सिंह, शैतान सिंह, शैलेंद्र व भारती को गंभीर चोट लगी तथा उक्त सभी घायल श्रौनाथ जी अस्पताल राजगढ़ में उपचारधीन है तथा घायल तारापति को रेफर किया गया है। इसके अलावा शेष अन्य घायलों को

सरकारी अस्पताल में भर्ती करवाया गया है। सिधमुख थाना अधिकारी रामकरण सिद्ध ने बताया कि राजकुमार पुत्र रक्षापाल सिंह लोदी राजपूत निवासी नगला पांडे थाना जसराज जिला फिरोजाबाद उत्तर प्रदेश ने मामला दर्ज करवा कर बताया कि 21 अगस्त को घर से लगभग 40 लोग ट्रैक्टर में सवार होकर गोगाजी दर्शनों के लिए आए हुए थे तथा 23 अगस्त को दरदेवा से गोगाजी की धोक लगा कर गोगामेडी में गुरु गोरखनाथ के दर्शनों के लिए जा रहे

थे तथा चैनपुरा छोटा गांव के निकट पहुंचे तो पीछे से आ रहे एक ट्रक चालक ने ट्रक को लापरवाही और तेज गति से चलते हुए ट्रैक्टर डाली को टक्कर मार दी जिसके कारण उसके पिता रक्षापाल सिंह तथा उनके नजदीकी गांव नगला सार्वती निवासी महाराज सिंह की मौत हो गई तथा 32 अन्य श्रद्धालु गंभीर रूप से घायल हो गए हैं। पुलिस ने मृतक श्रद्धालुओं के शवों का पोस्टमॉर्टम करवा कर उनके परिजनों को सौंप दिया है तथा मामला दर्ज कर जांच शुरू कर दी है।

भाजपा प्रदेश प्रभारी अग्रवाल व प्रदेश अध्यक्ष राठौड़ का स्वागत

झुंझुनू, (निर्सं)। भाजपा जिला कार्यालय में शनिवार को आयोजित संगठनात्मक बैठक में भाग लेने नियुक्त के बाद प्रथम बार झुंझुनू आए भाजपा प्रदेश प्रभारी राधा मोहन दास अग्रवाल व प्रदेश अध्यक्ष मदन राठौड़ का नर नारायण मंदिर के समक्ष झुंझुनू विधानसभा के पांचों मंडलों के अध्यक्ष एवं पदाधिकारियों ने राष्ट्रीय परिषद प्रतिनिधि विश्वंभर पुनिय एवं नगर मंडल अध्यक्ष कमलकांत शर्मा की अगुवाई में साफा, माला, दुपट्टा पहना प्रतीक चिह्न देकर स्वागत अभिनंदन किया।



भाजपा पदाधिकारियों ने प्रदेश अध्यक्ष मदन राठौड़ का स्वागत किया।

पदाधिकारियों के साथ प्रदेश प्रभारी राधा मोहन दास अग्रवाल एवं

प्रदेशाध्यक्ष मदन राठौड़ का स्वागत अभिनंदन किया। इस मौके पर जिला

उपाध्यक्ष राकेश शर्मा, मदनलाल सैनी, रमनिंजन पुरोहित, उममेदसिंह किठाना, नगर महामंत्री रवि लांबा, विजय शंकर जोशी, दिलिप सैनी, विजेन्द्र हटवाल, ललित जोशी, रामनिवास सैनी, जगदीस गोस्वामी, राकेश सहल, विकास पुरोहित, कपिल सोनी, पार्षद विजय सैनी, ख्यालाराम कुमावत, उमाशंकर महामिया, अरुणा सिहाग, सुरेंद्र शर्मा दाणीवाला, सुनील शर्मा, रामगोपाल महामिया, अशोक शर्मा, विपुल शर्मा सुलताना, गजेंद्र सिंह सुलताना, प्रध्वी सिंह सुलताना, दीपेन्द्र सिंह, नरेंद्र शर्मा, सोरभ पुरोहित, गणेश सोनी, महेंद्र कुमावत, सुनील भाम्भू, नरेश शर्मा बाड़, विजेन्द्र सिंह, विकास पतुसारी, प्रशांत शर्मा माखर, अनिल शर्मा माखर, कुलदीप सिंह कालीपहाड़ी सहित बड़ी संख्या में भाजपा पदाधिकारी उपस्थित रहे।

बाइक चुराने वाला शातिर बदमाश व साथी गिरफ्तार

पुलिस ने आरोपी से छह बाइक और एक इंजन बरामद किया

डुंगरपुर, (निर्सं)। सागवाड़ा थाना पुलिस ने एक शातिर चोर को गिरफ्तार किया है। आरोपी बाइक चोरी की वारदातों को अंजाम देता था। पुलिस ने आरोपी से 6 बाइक और एक इंजन बरामद किया है। वहीं, आरोपी के साथ ही उसके एक साथी को भी गिरफ्तार किया है। आरोपी पूर्व में थानेदार बनकर वारदात करता था।

सागवाड़ा थानाधिकारी ने बताया कि सागवाड़ा क्षेत्र में बाइक चोरी की वारदात बढ़ रही थी। इसे लेकर एएसपी मोनिका सेन की ओर से आरोपियों के खिलाफ सख्त कार्रवाई के निर्देश मिले थे। थानाधिकारी प्रभाकराल के साथ एएसआई सुरेश कुमार, हेड कॉन्.कमलेश कुमार, आसूचना अधिकारी घनश्याम सिंह, तकनीकी स्पेशलिस्ट रोहित सिंह, कांस्टेबल दिलवर सिंह और भीमराज

बजरी माफिया ने माइनिंग विभाग की टीम से धक्का-मुक्की की

माफिया मौके से भाग छूटे, जबकि टीम ने एक स्कॉर्पियो को मौके से जप्त किया

भीलवाड़ा, (निर्सं)। मुख्यमंत्री भजनलाल शर्मा के अवैध बजरी परिवहन पर सख्त कार्रवाइयों के निर्देश के बाद प्रदेशभर में बनाई गई सतर्कता टीमों में से एक टीम उदयपुर माइनिंग विभाग के निर्देश पर भीलवाड़ा में अवैध बजरी परिवहन के खिलाफ कार्रवाई करने पहुंची।



माइनिंग विभाग की टीम ने प्रताप नगर थाने में मुकदमा दर्ज करवाया। टीम द्वारा जप्त की गई कार।

इस टीम द्वारा प्रताप नगर थाना क्षेत्र में अवैध बजरी से भरे एक डंपर पर कार्रवाई को अंजाम दिया जा रहा था, जिस वक्त बजरी माफिया टीम को पीछा करता देख डंपर को सड़क पर ही खाली कर कर भागने लगे टीम ने कड़ी मशक्कत के बाद उन्हें पकड़ा तो टीम के साथ धक्का-मुक्की कर माफिया मौके से भाग छूटे। जबकि टीम ने एक स्कॉर्पियो को मौके से जप्त किया है, जबकि बजरी माफिया डंपर को मौके से भाग ले गए। प्रताप नगर थाने में बजरी माफिया के

परिवहन के खिलाफ कार्रवाई को लेकर 5 सदस्य टीम के साथ वह भीलवाड़ा पहुंचे थे। इस टीम में सहायक अभियंता अजमेरा के सीनियर फॉरमेन तौसीफ अहमद, धर्मपाल सिंह व गार्ड मौजूद थे। इस

टीम को प्रताप नगर थाना क्षेत्र में एक अवैध बजरी भरे डंपर के गुजरने की सूचना मिली, जिस पर टीम ट्रांसपोर्ट नगर इलाके में पहुंची, जहां बजरी डंपर आता देख टीम ने उसे रुकवाने का प्रयास किया तो माफिया टीम को



गच्चा देकर डंपर को भाग ले गए। टीम ने जब डंपर का पीछा शुरू किया तो रास्ते को अवरुद्ध करने की नीयत से डंपर चालक ने डंपर को बीच सड़क पर ही खाली कर दिया। इसके बाद कड़ी मशक्कत करते

डंपर को मौके से भगा ले गए। माइनिंग विभाग की टीम ने मुकदमा दर्ज कराया

हुए बजरी माफिया को रोककर टीम ने कार्रवाई को अंजाम देने की कोशिश की तो स्कॉर्पियो में सवार अन्य अवैध बजरी परिवहन से जुड़े लोग मौके पर पहुंच गए और टीम के साथ धक्का-मुक्की और बदसलूकी करते हुए स्कॉर्पियो को मौके पर छोड़कर डंपर को मौके से लेकर फरार हो गए। इस मामले में माइनिंग विभाग की टीम ने प्रताप नगर थाने में मुकदमा दर्ज करवा दिया है। साथ ही मौके पर मिले वाहनों को जप्त कर अग्रिम कार्रवाई को अंजाम दिया जा रहा है।